



66 - ஸுந்த³ரகாண்ட³ ஷட்ஷஷ்டிதம: ஸர்க³:

ஸீதா ப⁴ணித ப்ரஸ்ந:

ஏவமுக்தோ ஹநுமதா ராமோ த³ஸரதா²த்மஜ: |

தம் மணிம் ஹ்ருத³யே க்ருத்வா ப்ரருரோத³ ஸலக்ஷமண: || 1 ||

தம் து த்³ருஷ்ட்வா மணிஸ்ரேஷ்ட²ம் ராக⁴வ: ஸோக கர்ஸித: |

நேத்ராப⁴யா மஸ்ரு பூர்ணாப⁴யாம் ஸுக்³ரீவ மித³ மப்³ரவீத் || 2 ||

யதை²வ தே⁴நு: ஸ்ரவதி ஸ்நேஹாத்³ வத்ஸஸ்ய வத்ஸலா |

ததா² மமாபி ஹ்ருத³யம் மணிரத்நஸ்ய த³ர்ஸநாத் || 3 ||

மணிரத்நமித³ம் த³த்தம் வைதே³ஹ்யா: ஸ்வஸுரேண மே |

வதூ⁴காலே யதா² ப³த்³த⁴ மதி⁴கம் மூர்த்⁴நி ஸோப⁴தே || 4 ||

அயம் ஹி ஜல ஸம்பூ⁴தோ மணி: ஸஜ்ஜந பூஜித: |

யஜ்ஞே பரம துஷ்டேந த³த்த: ஸக்ரேண தீ⁴மதா || 5 ||

இமம் த்³ருஷ்ட்வா மணிஸ்ரேஷ்ட²ம் யதா² தாதஸ்ய த³ர்ஸநம் |

அத்³யாஸ் ம்யவக³த: ஸௌம்ய வைதே³ஹஸ்ய ததா² விபோ⁴: || 6 ||

அயம் ஹி ஸோப⁴தே தஸ்யா: ப்ரியாயா மூர்த்⁴நி மே மணி: |

அஸ்யாத்³ய த்³ர்ஸநேநாஹம் ப்ராப்தாம் தாமிவ சிந்தயே || 7 ||

கிமாஹ ஸீதா வைதே³ஹீ ப்³ருஹி ஸௌம்ய புந: புந: |

பிபாஸுமிவ தோயேந ஸிஞ்சந்தீ வாக்ய வாரிணா || 8 ||

இதஸ்து கிம் து³:க²தரம் யதி³மம் வாரி ஸம்ப⁴வம் |

மணிம் பஸ்யாமி ஸௌமித்ரே வைதே³ஹீ மாக³தம் விநா || 9 ||

சிரம் ஜீவதி வைதே³ஹீ யதி³ மாஸம் த⁴ரிஷ்யதி |

ந ஜீவேயம் கூஷணமபி விநா தா மஸிதேகூஷணாம் || 10 ||

நய மாமபி தம் தே³ஸம் யத்ர த்³ருஷ்டா மம ப்ரியா |

ந திஷ்டே²யம் கூஷணமபி ப்ரவ்ருத்தி முபலப்⁴ய ச || 11 ||



கத²ம் ஸா மம ஸுஸ்ரோணி பீ⁴ருபீ⁴ரு: ஸதீ ஸதா³ ।
ப⁴யாவஹாநாம் கோ⁴ராணாம் மத்⁴யே திஷ்ட²தி ரக்ஷஸாம் ॥ 12 ॥

ஸாரத³ஸ் திமிரோந் முக்தோ நூநம் சந்த்³ர இவாம்பு³தை³: ।
ஆவ்ருதம் வத்³நம் தஸ்யா ந விராஜதி ராக்ஷஸை: ॥ 13 ॥

கிமாஹ ஸீதா ஹநுமம்ஸ் தத்த்வத: கத²யாத்³ய மே ।
ஏதேந க²லு ஜீவிஷ்யே பே⁴ஷஜே நாதுரோ யதா² ॥ 14 ॥

மது⁴ரா மது⁴ராலாபா கிமாஹ மம பா⁴மிநீ ।
மத்³விஹீநா வராரோஹா ஹநுமந் கத²யஸ்வ மே ॥ 15 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த்³ரகாண்டே³ ஷட்ஷஷ்டிதம: ஸர்க³: ॥ 66 ॥